



नेपाल सरकार
कृषि तथा पशुपन्छी विकास मन्त्रालय
पशु सेवा विभाग
केन्द्रीय मत्स्य प्रवर्द्धन तथा संरक्षण केन्द्र

2066/2193
2066/2193
फोन नं: ४३५०८३३
फ्याक्स: ४३५०८३३
E-mail: dofne@gmail.com

केन्द्रीय मत्स्य भवन
बालाजु, काठमाण्डौ, नेपाल

मत्स्य पेलेट दाना उत्पादन गर्ने मेशिन साझेदारीमा संचालन सम्बन्धी राष्ट्रीयस्तरको ३० (तीस) दिने सूचना

प्रथम पटक प्रकाशित मिति २०७६/०२/१४

यस केन्द्रको केन्द्रीय मत्स्य भवन परिसरमा रहेको ट्राउट मत्स्य पेलेट दाना उत्पादन गर्ने मेशिन खुला प्रतिस्पर्धाबाट साझेदारीमा संचालन गर्नुपर्ने भएकोले तोकिएको योग्यता पुगी तोकिए बमोजिमको शर्तको अधिनमा रही संचालन गर्न इच्छुक व्यक्ति, फर्म वा व्यवसायीहरुले ३० (तीस) दिन भित्र आवेदन पेश गर्नु हुन सम्बन्धित सबैको जानकारीको लागि यो सूचना प्रकाशित गरिएको छ। योग्यता र शर्तहरु तथा मेशिन संचालन सम्बन्धी विस्तृत जानकारी लिनु परेमा यस केन्द्रको वेबसाइट: cfpc.gov.np मा गई हेर्न र फोन नं. ०१-४३८५८५४ मा फोन गरी बुझ्न सकिने छ। उक्त सूचना यस केन्द्रको सूचना पाटीमा समेत टाँस गरीएको व्यहोरा जानकारीको लागि अनुरोध छ।



मत्स्य पेलेट दाना उत्पादन गर्ने मेशिन संचालन सम्बन्धी सिलबन्दी बोलपत्र आह्वान सम्बन्धी ३० (तीस) दिने सूचना।

यस केन्द्रको केन्द्रीय मत्स्य भवन परिसरमा रहेको मत्स्य पेलेट दाना उत्पादन गर्ने मेशिन तोकिएको योग्यता पुगी तपशिल बमोजिमको शर्तको अधिनमा रही संचालन गर्न इच्छुक व्यक्ति, फर्म वा व्यवसायीहरूले ३० (तीस) दिन भित्र मेशिन संचालन सम्बन्धी सिलबन्दी बोलपत्र पेश गर्नु हुन सम्बन्धित सबैको जानकारीको लागि यो सूचना प्रकाशित गरिएको छ।


यस सूचनामा केन्द्रीय मत्स्य प्रवर्द्धन तथा संरक्षण केन्द्र, बालाजु, काठमाण्डौलाई प्रथम पक्ष र मत्स्य पेलेट दाना उत्पादन गर्ने मेशिन संचालकलाई दोश्रो पक्ष भनी उल्लेख गरिएको छ।

पेश गर्नु पर्ने कागजात (तोकिएको योग्यता तथा अनुभव)

१. पेलेट मत्स्य दाना उत्पादनमा कम्तिमा ५ (पाँच) वर्षको अनुभव भएको प्रमाणपत्र
२. मत्स्य दाना उत्पादन व्यवसाय दर्ताको प्रमाणपत्र पत्र
३. हालसम्म मत्स्य दाना उत्पादन व्यवसाय गरी रहेको सम्बन्धित स्थानीय तहको सिफारिस
४. स्थायी लेखा नम्बर प्रमाणपत्र
५. आ.व.२०७४/०७५ को कर चुक्ता प्रमाणपत्र
६. नेपाली नागरिकताको प्रमाणपत्र
७. आर्थिक प्रस्ताव समेत गरि मेशिन संचालनको प्रतिवद्धता-पत्र र कार्ययोजना

शर्तहरू:

१. सम्झौता अवधि ५ (पाँच) वर्षको हुनेछ।
२. उक्त मेशिन मर्मत सम्भार गरी कार्य संचालनमा ल्याउन मिल्ने बनाउने कार्य दोश्रो पक्षको दायित्व हुनेछ।
३. मेशिन संचालनको लागि आवश्यक पर्ने विद्युत लाईन प्रथम पक्षले उपलब्ध गराउने र विद्युत उपलब्ध गराए वापतको खर्च (प्राधिकरणबाट छुट्टै मिटर जडान गरी) दोश्रो पक्षले व्यहोर्नु पर्नेछ।
४. मेशिन संचालन गर्न आवश्यक पर्ने जग्गा प्रथम पक्षले उपलब्ध गराउने र मेशिन राख्न, दाना सुकाउने लगायत दाना उद्योग संचालन गर्न आवश्यक पर्ने घर, टहरा, दाना सुकाउने फ्लोर आदिको निर्माण दोश्रो पक्षले गर्नुपर्नेछ। त्यसरी जग्गा उपलब्ध गराए वापत निर्धारण भए बमोजिमको रकम दोश्रो पक्षले तिर्नु बुझाउनु पर्नेछ।
५. तोकिए बमोजिम दानाको गुणस्तर जाँच गर्न आवश्यकतानुसार दानाको नमुना लिईने छ र सो कार्यका लागि प्रथम पक्षबाट खटिएका प्राविधिकलाई सहयोग गर्नु दोश्रो पक्षको कर्तव्य हुनेछ। दानाको नमुना परिक्षणको लागि लाग्ने शुल्क समेत दोश्रो पक्षले तिर्नु/बुझाउनु पर्नेछ।
६. दाना उत्पादन शुरू भएपछि नुवाकोट र रसुवा जिल्लाका साथै अन्य ट्राउट कृषक तथा मत्स्य विकास केन्द्रहरूबाट माग भई आएमा तोकिएको शुल्क लिई प्राथमिकताका साथ उपलब्ध गराउनु दोश्रो पक्षको दायित्व हुनेछ।
७. दोश्रो पक्षले दाना उत्पादन तथा वितरणको रेकर्ड प्रत्येक महिना भुक्तान भएको ३ (तीन) दिन भित्र केन्द्रमा नियमित रूपमा अनिवार्य पेश गर्नुपर्नेछ।
८. मेशिन संचालनको लागि आवश्यक पर्ने कच्चा पदार्थ, विद्युत, पानी अदिको महशुल खर्च दोश्रो पक्षले व्यहोर्नु पर्नेछ।
९. उत्पादित दानाको मुल्य निर्धारण गर्दा दोश्रो पक्ष र प्रथम पक्ष एवं मत्स्य अनुसन्धान केन्द्र समेतको उपस्थितिमा बजार मुल्यलाई आधार मानी दोश्रो पक्ष स्वयंले मुल्य निर्धारण गर्नु/गराउनु पर्नेछ।
१०. दाना उत्पादनको क्षमता अभिवृद्धि गर्न थप मेशिन आवश्यक परेमा दोश्रो पक्षले केन्द्रको सहमति लिई आफैँ व्यवस्था गर्नु पर्नेछ।
११. भविष्यमा कुनै कारणवश कार्यक्रम स्थगित हुन गएमा वा दोश्रो पक्षले प्रस्ताव गरे अनुरूप संचालन गरेको नपाईएमा नयाँ खरिद गरी थप गरेको मेशिन बाहेक घर, टहरा आदि प्रथम पक्षको हुनेछ। साथै निजले उद्योग संचालन गर्दा कुनै फोहोर वा काम नलाग्ने सामानहरू उद्योग वरपर राखी केन्द्रको सौन्दर्यमा असर पर्ने खालका सामानहरू संचालकले उठाइ लानु पर्नेछ।
१२. मेशिन संचालनको प्रक्रियामा हुन सक्ने जोखिम न्युनिकरणको लागि दोश्रो पक्ष स्वयंले उद्योग बीमा गर्नुपर्नेछ।


सिमाना विकास अधिकृत
प्रमुख मत्स्य विकास अधिकृत
रा.प. प्रथम (प्रा.)



१३. प्रथम पक्षबाट आफुलाई आवश्यक पर्ने पेलेट दाना बनाउनु पर्ने अवस्था भएमा दोश्रो पक्षको कार्य सम्पन्न गरी खाली भएको समयमा मेशिन तथा अन्य उपकरण चलाउन दोश्रो पक्षले दिनुपर्नेछ। सोको लागि प्रथम पक्षले अग्रिम रुपमा समन्वय गर्नु पर्नेछ।
१४. उद्योग संचालनमा संचालक वा मजदुर बाहेक अनावश्यक मानिस तथा सवारीहरुको प्रवेश गराई प्रथम पक्षको कार्यमा बाधा पुग्ने कुनै कार्य गर्न पाइने छैन। प्रथम पक्षको अनुमतिले निश्चित सवारी साधन मात्र पार्किङ गर्न पाइने छ। दाना उद्योगमा काम गर्ने कर्मचारीको लागि परिचय-पत्रको व्यवस्था समेत दोश्रो पक्षले अनिवार्य रुपमा गर्नुपर्नेछ।
१५. दाना उत्पादन गर्दा माग बढी आई समयमानै आपूर्ति गर्नु पर्ने स्थिति आएमा २४ घण्टा (कुनै पनि समयमा) मेशिन संचालन गर्दा प्रथम पक्षबाट कुनै बाधा हुनेछैन। त्यसरी २४ घण्टा नै मेशिन संचालन गर्नु पर्ने व्यहोरा प्रथम पक्षलाई भने जानकारी गराउनु पर्नेछ।
१६. नियमानुसार नेपाल सरकारलाई बुझाउनु पर्ने कर, राजश्व दोश्रो पक्षले तोकिएको मितिभित्रै तिर्नु/बुझाउनु पर्नेछ।
१७. दाना उत्पादनको गुणस्तर, भण्डारण, विक्रि वितरण लगायतका कुराको प्रथम पक्षबाट जुनसुकै बेला अनुगमन, निरीक्षण हुन सक्नेछ, त्यसरी अनुगमन निरीक्षण हुदाँ दोश्रो पक्षले सहयोग गर्नुपर्नेछ। अनुगमनको क्रममा यस सम्झौतामा उल्लेख भए बमोजिमका शर्त बमोजिम भए गरेको नपाईएमा सचेत गराइनेछ। त्यसरी सचेत गराउँदा समेत बारम्बार शर्तको पालना भएको नपाईएमा जुनसुकै बखतबाट लागू हुने गरी अनुगमन टोलीको सिफारिसमा सम्झौता रद्द गर्न सकिनेछ।
१८. कबुलियत अनुसार कार्य हुन नसकेको अवस्थामा प्रथम पक्षले दोश्रो पक्षलाई १ महिना अगाडि सचेत गराई कार्य सुचारु गर्न गराउन निर्देशन दिन सक्नेछ। दोश्रो पक्षले सुझाव तथा निर्देशनको पालना गरी दाना उत्पादन कार्य सुचारु गर्नु पर्नेछ।
१९. केन्द्रीय मत्स्य भवन परिसर तथा उद्योगको सुरक्षाको लागि १ जना सुरक्षा गार्ड समेतको व्यवस्था दोश्रो पक्षले गर्नु पर्नेछ।
२०. केन्द्रका पोखरी तथा माछापालनका साथै कार्यालयको संरचना र वातावरणमा असर पर्ने गरी कुनै क्रियाकलाप दोश्रो पक्षबाट गर्न पाइने छैन। गरेको पाइएमा सोको क्षतिपुर्ति व्यहोर्नु पर्नेछ। त्यस्ता क्रियाकलाप बारम्बार दोहर्न्याएको पाइएमा सम्झौता रद्द गरी उद्योग संचालन बन्द गरी नियमानुसार अर्को व्यक्ति वा संचालक नियुक्त गरी दाना उद्योग संचालन गर्न दिईनेछ।
२१. केही गरी दोश्रो पक्षले दाना उत्पादन कार्य छाड्नुपरेमा प्रथम पक्षको स्वामित्वमा रहेको मेशिन चालु अवस्थामा रहेको हुनु पर्नेछ।
२२. उत्पादित दानाको लेवलिङ्ग हुनुपर्नेछ। अन्य कम्पनीबाट उत्पादित दाना भण्डारण गर्न पाइने छैन अनुगमनको क्रममा त्यस्तो गरे/गराएको पाइएमा सम्झौता रद्द गरी त्यस्ता सामानहरु हटाइने छ।
२३. उत्पादित दानाको प्रयोगका कारण माछामा कुनै प्रकारको समस्या आएमा सोको सम्पूर्ण जिम्मेवारी तथा दायित्व दोश्रो पक्षको हुनेछ।
२४. उक्त मेशिन तथा जग्गाको न्युनतम मूल्य एकमुष्ट वार्षिक रु. ३२,९५०।- (अक्षरूपी बत्तीस हजार नौ सय पचास मात्र।) कायम हुने हुँदा सो मूल्य भन्दा नघट्ने गरी सिलबन्दी प्रस्ताव पेश गर्नुपर्नेछ। सबैभन्दा बढी भाडादर पेश गरी उत्कृष्ट ढंगबाट संचालन गर्न छनौट हुने संचालक व्यक्ति, संस्था वा फर्म तथा व्यवसायीसँग मेशिन संचालन सम्झौता गरिनेछ। सम्झौता गर्दा कायम हुन आउने रकम प्रत्येक वर्ष अग्रिम रुपमा राजश्व खातामा जम्मा गरी निवेदन साथ राजश्व भौचर संलग्न राखी पेश गर्नुपर्नेछ। प्रत्येक २ वर्षमा जग्गाको मूल्यको १० प्रतिशतले भाडादर वृद्धि हुनेछ।
२५. माथि उल्लेख गरिएका कुराहरु बाहेक अन्य विषयहरु प्रचलित नियम कानुन अनुसार हुनेछ।


शिवनारायण चौधरी
प्रमुख मत्स्य विकास अधिकृत
रा.प. प्रथम (प्रा.)